

Якташыбыз - казах акыны

Соңгы вакытта татар-казак дөнъясындагы узара багланышларны чагылдырган мекалелернең вакытлы матбугатта, басма китапларда шактый еш күренүе матур төс алды. Без казах, татар галимнәреннән Чокан Вәлиханов һәм Хөсәен Фәезхановларның эшлекле элементләре, Мифтахетдин Акмулла, Галимжан Ибраһимов, Зариф Вәшири һ.б. әдипләренң казахлар арасындагы эшчәнлекләре хакында теге яки бу дәрәжәдә хәбәрдар инде.

Бүген сүз казах халкы арасында яшәгән зыялы якташыбыз Кәшафетдин Шаһмәрдән углы әл-Минзәләви әс-Сәләки әл-Каркаралы турында баракак.

“Казан утлары” журналының 1975 елгы унынчы санында филология фәннәре докторы, профессор Габдрахман Таһиржановның “Әдәби багланышлар һәм аларның нәтижеләре” дигән күләмле хезмәтендә әлегә шөхәскә бәйләшүндәй куллар бар иде:

“...Татар укымышлылары казакълар арасына барып бер “мулдакәлек” белән гәнә шөгылләнәп йөрмәгәннәр. Балаларны грамотага өйрәтүдән тыш, алар казакълар арасына язма әдәбият үрнәкләре таратуга да хезмәт иткәннәр. Шиһап Мәржани шөкертләреннән Кәшафетдин Минзәләвиненң эшчәнлегә аерата игътибарга лаек. Каркаралы шөһәрәндә мөдәррис булып торган чакта ул йөзгә якын казакъча әсәр язган. Шуларның күпчелеген төрле әдәби кыйссалар, тарихи поэмалар, дәрәсләкләр төшкил итүе үзә күп нәрсә турында сөйли.”

Якташыбыз турында серлә йомгакның очын менә шушы җептән сүтә башлагач, шактый нәрсә ачыкларга мөмкин булды.

Кәшафетдин 1864 елда элекке Уфа губернасы, Минзәлә өязе, Нәркәй волосте, Сәлек авылында дөнъяга килгән. Әтисе Шаһмәрдән Гыйбадулла улы авылның шактый нык хәллә крестьяны булган, алар бабалары Фәтхулла заманыннан ук умартачылык белән шөгылләнәгәннәр һәм бал белән сөүдә иткәннәр. Әтисен авылда “башкорт Мәрди” дип йөрткәннәр.

Шаһмәрдән белән Шәмсениса 10 бала үстерәләр, баш балалары Кәшафетдин кечкенәдән үк өлгер табигатьлә, укуга махир булган. Казанда 1870 елларда ук Шиһап Мәржанидә белем алган авыл имамы Ризатдин Сираҗетдин углының тәкъдире белән 19 яшьлек Кәшафетдин дә Казанга юнәлә. Ул Шиһап Мәржани мәдрәсәсендә 9 ел укый, 1892 елда Уфага барып диния нәзарәтендә имтихан тотта һәм мөдәррислеккә указ ала. Шушы елдан аның гомер юлы Казахстанның Семипалатинск өлкәсе, Каркаралы шөһәре белән бәйлә.

Семипалатинск (казакча Семей) өлкәсе ул чакта Семей, Каркаралы, Павлодар, Әскемен, Зөйсән өязләренә бүленгән була. Мәдрәсә һәм мәктәпләр юк дәрәжәсендә. Мәсәлән, 1884 елда бөтен өлкәгә 10 мәктәп һәм мәдрәсә булып, аларда 615 бала укыган (“Казак халкының XX гасыр башындагы демократик җазушылары. Алматы, 1958. 10 б.). Шуны да өйтергә кирәк, Каркаралы шөһәрәндә мәчетне казах халкының бөек шагыйре Абайның атасы Конанбай салдыра; соңыннан мәчет янына мәдрәсә өстәлә. Шөкертләренң күбесе мәдрәсәдә торып укый торган була. Кәшафетдин әнә шул мәдрәсәдә сабак укыта. 1897 елда чыккан “Кыйссаи Бәдәр” дигән китабының ахырында ул болай ди:

*Яранлар! Моңы язган Кәшафетдин,
Каркаралының мөгаллиме ижтиһаддин.
Нисбәтендә әйтсә дә Сәлеки дип,
Остазы - Мәржани Шиһабетдин.*

1899 елда басылган Җамасый Хәким кыйссасы ахырында Кәшафетдин үз әсәрләренең исемлеген бирә. Анда 80 гә якын әсәр телгә алына. Ул үзе хакында: "Җәдид ысулы белән сабак укытам, балалар күп нәрсә беләбез дип шатланалар", - дигән. Хәзер дә Каркаралы шәһәрində яшәүче пенсионер Хафиз ага Валитов үзенен бер хатында менә нәрсәләр яза: "Мин Кәшафетдин мулладан 1912 - 1915 елларны укыдым. Ул кеше, онытмасам, сары төсле, күк күзле (зәңгәр), уртадан югары буйлы, сары сакаллы иде. Мин укыган вакытта яшә 47-50 тирәсендә булырга мөмкин. Аның хатыны Хәсәнә төскә кара иде. Кызы Мәсхүдә (казаклар Мәстәкәй дип әйтәләр иде) 1916-1919 елларда рус мәктәбендә мөгаллимә булып эшләде. Мин 1-3 классларны шул Мәстәкәйдән укыдым. Яшә чама белән әйткәндә 24-26 тирәләрендә булырга тиеш. Кәшафетдин мулланың Мансур һәм Мәмдүх исемле уллары бар иде. Мәмдүх белән Мәсхүдә әтиләре шикелле сары төсле, күк (зәңгәр) күзле, ә Мансур әнисе кебек кара тутлы иде. Мәмдүхны, онытмасам, 1916-1917 елларда солдатка озаттылар.

Мин 1920 елдан башлап Кәшафетдиннең һәм аның хатын-балаларының кая киткәннәрен, нинди хәлдә булганнын белмим."

Кәшафетдин күпчелек әсәрләрендә бу әсәренң язылу вакытын һәм үзенен яшен күрсәтә барган. Мәсәлән, 1897 елда язган бер әсәрендә ул: "утыз өчкә килде яшем", дип белдерә.

Казах совет энциклопедиясенең бишенче томында (314 бит) Кәшафетдин турында мәгълүмат бирелгән. "Кәшафетдин Шаһмәрдән углы - казах акыны. Яшь чагынан мөселманча язу танып, шәрык әдәбиятын күп укыды. Шәрык әдәбиятындагы сюжетларны казакча җырлап күп кыйсса-дастаннар язды", - диелгән һәм егермеләп әсәренең исеме китерелгән.

Шунда ук аның, үзе язган үлән һәм тәрҗемәләренә кушып, казахның үз галимнәреннән Ибраһим Алтынсарин, Абай әсәрләрен дә халыкка аңлатуы әйтелгән, "яшьләренә укырга, һөнәргә, гадел, кешелекле булуга чакырды", - дип язылган.

Әмма шуны әйтеп үтәргә кирәк, энциклопедиядә Кәшафетдиннең якынча туган елы итеп 1840 ел күрсәтелгән. Бу дөрес түгел. Инде ачыклаганыбызча, ул 1864 елда туган. Үлү елы итеп 1910 ел куелган. Бу урында да хата киткән, истәлекләрдән күренгәнчә, ул әле революция елларында, ягъни 1919-1920 елларда да исән булган.

Кәшафетдин Шаһмәрдән углының әсәрләре белән өстән-өстән генә танышканда да, аны тормыштагы күренешләренә пассив күзәтүче итеп кенә түгел, ә бәлки кешеләргә аң-белем бирергә тырышучы, мәгърифәтчелек карашларын алга сөрүче итеп тә сиземлисең, аның күп өлкәдән мәгълүматлы кеше булуына шигең калмый. Тәрҗемә әсәрләренең ахырларына ул "җир хакында", "кеше тәне хакында" һ.б. исемдәге кушымталар өстәгән. Болар барысы да аның астрономиядән, анатомиядән дә шактый хәбәрдар булуы турында сөйли. "Кыйссаи Гали" әсәренен соңында ул ачык төрки телдә 8 битлек "Әл-гыйбад" исемле мөселман дөньясында мәшһүр кешеләренң үлгән елларын күрсәткән библиографик белешмә бирә.


Кәшафетдин Шаһмәрдән улы әл-Минзәләви татар һәм казах халыкларының рухи хәзинәсе чыганакалары башланган чишмәләрдән һәрдаим иҗади көч алган, алар аның каләменә бетмәс-төкәнмәс сюжетлар, әтәлекләр биргәннәр.

Менә шуның өчен дә казах халкы аны үз акыны итеп хөрмәт иткән, бөек шагыйрь Кунанбаев та аның турында югары фикердә булган. Казах

галиме Бөркет Исаков аның исеме белән “китапчы акыннар” сафын башлап жибәрә.

Аның әсәрләре үз чорының мәғлүм истәлекләре булып бүген дә тарихи әһәмиәткә ия. Ул казахлар арасында ислам динен таратуга һәм аны ныгытуга да тырышлык куй. Без аның эшчәнлеген өйрәнергә, тугандаш халыklar арасындагы әдәби һәм рухи багланышлар сәхифәсендә аның урынын ачыklarга тиешбез.

Дамир Гарифуллин.



Мәсхүдә. Атасы Селек авылының башкорд* Кәшафетдин Шаһмөрдән углы Гыйбадуллин. Анасы Хәсәнә (Хөснә) Закиржан кызы. Ошбу 1892 нче елда августның 13 нче көнендә Семипулатский область, Каркаралы шәһәрәндә вөжүдә килгән.

1898 нче елда, 29 нче ноябрьдә Каркаралыда Бикмөтовның** мулласы Кәшафетдин Шаһмөрдән углының баласына Мәмдүх дип исем куйдым мән мулла Хәйрулла Габидулла углы.

Бу кәгазьләр Сарман якларында табылган борынгы язма китаплар эчендә сакланган. Авторның шәхси архивынан алындылар.

Резюме

Очерк известного публициста Д. Гафируллина рассказывает о деятельности казахского акына, нашего земляка Кашафетдина Шахемордана.

Ученик Ш. Марджани, волею судьбы оказавшийся в Казахстане, К. Шахемордан всю жизнь посвятил просвещению казахского народа. Его перу принадлежит около 80 произведений, написанных на казахском и татарском языках.

* “Башкорт” сословиесе күздә тотыла.

** Бикмөтов - Каркаралы шәһәрәндә мәчет тотучы бер бай. Кәшафетдин күп еллар буена шул мәчеттә мулла һәм мәдрәсәсендә мөдәррис булып торган.